

دهزگای چاپ و بلاوکردنهوهی



زنجیره‌ی روشنبیری

*

خاوه‌نی ئیمتیاز: شهوکه‌ت شیخ یه‌زدین

سه‌رنوو‌سه‌ر: به‌دران نه‌همه‌ه هه‌بیب

**سۆ خولگه‌ی په‌خنه‌یی
له‌ نه‌ده‌بی کوردی**

ناوونیشان: ده‌زگای چاپ و بلاوکردنهوه‌ی ئاراس، گه‌ره‌کی خانزاد، هه‌ولتیر

س. پ. ژماره: ١

www.araspublisher.com

پیشکەشەبە:

تۆكە يەكەم كەس بووی جریوہی ئەستیرہی ئاسمانی
خۆشەویستیت پی بەخشیەم...
ئێستا ئەو دیو پەر دەی ئەم جیہانە جینگەتە
ئە ی دا یە گەورەم (حەلاوہ خان)
لطیف (لەتە)

ناوی کتیب: سێ خولگە ی پەخنە یی لە ئەدەبی کوردی
نووسینی: دکتۆر لەتیف محەمەد حەسەن
بلاوکراوہی ئاراس - ژمارە: ۱۵۰
دەرہینانی ھونەری: بەدران ئەحمەد حەبیب
بەرگ: شکار عەفان نەقشبەندی
نووسینی سەر بەرگ: خۆشەنوس محەمەد زا دە
پیت لێدان: تریسکە ئەحمەد
ھەلەگری: شێرزاد فەقی ئیسماعیل
ھەلەگری سەر کۆمپییۆتەر: عەزیز عەبدولخالق - دلاوەر صادق
سەرپەرشتیی کاری چاپخانە: ئاوردەحمان مەحمود
چاپی یەكەم - چاپخانە ی وەزارەتی پەروردە، ھولیر - ۲۰۰۲
لە کتیبخانە ی بەریتو بەرایەتی گشتیی رۆشنبیری و ھونەر لە ھولیر ژمارە
(۳۱۸) ی سالی ۲۰۰۲ ی دراوہتی

سێ خولگە ی پەخنە یی لە ئەدەبی کوردی

دکتۆر لەتیف محەمەد حەسەن

پرۆفیسۆری یاریدەدەر

کۆلیژی ئاداب - زانکۆی سەلاحەددین - ھولیر

پيشه کی

ئوهی ئه م سئ لیکۆلینه وه به له دوو تویی ئه م کتیبه دا کۆ
ئه کاته وه شیکردنه وه به کی ره خنه یی پراکتیکیه بۆ ده قه
ئه ده بییه کان، پتویسته له م پيشه کییه دا بوتريت، له بهر ئوهی
هه ره بک له م سئ لیکۆلینه وه به پيشه کی تاییه تی خۆی هه به،
سه ره له نوئ نووسینی پيشه کییه کی دی دوو رو درتیز ده ره به ی
کرۆکیان له وانه به کارێکی زیاده بیت.

لیته دا به کورتی ئوهی ره چاو ده کرت ده ره چنده ئه م سئ
خولگه ره خنه بییه شیکردنه وه به کی جوانکاری ده قه
هونه رییه کانی گرتۆته خۆی، به لام له نیو هیلکاری
شیکردنه وه دا سبیه ری چهند بیرو بۆ چوون و هه لۆتست و
فه لسه فه به ک خۆیان هه شار داوه که سوو دمه ندن بۆ بیه ر و
هۆش و رۆشن بیه ری تاکه کهس و کۆمه ل... له و باوه ره دام
هه ناسه ی نه رمونیان و له سه رخۆی ئه م چهند ده قه هونه رییه و
سبیه ری جوانکاری شیکردنه وه ره خنه بییه کان هه ناسه و
ئاواتی هه موو مرۆیه کی خیره خواز و نیشتمان په روه ره و،
ئاهیک به ئیشو ئازاری مرۆبی و نه ته وایه تیماندا دینیتته وه،
سۆز و هه ست و بیه ری جوان و ناسکی ده قه کان ده بیتته هۆی
ئارامی گیان و ده روون، بیجگه له و نرخ و به ها هونه رییه نه ی
شیکردنه وه کان ده یان خه نه روو، به پیتی رتیبازیکی ره خنه یی
هاوچه رخانه که هه سوادارم که لیتنیک له ره خنه ی کوردی
ئه مرۆمان پر بکاته وه.

ديالکتیکی (وردیله یی و قه به یی)

له هؤنراوه ی (جوانی بی ناوی گؤراندا

ده روازه:

زه مینه ی ئەم لیکۆلینه وه به پیکهاتوو له یه کتیک له دووانانه ی بایه ختیکی دیار و تایبه تی بیان هه یه له هزر و ژبانی مرۆفدا، له نیوان دوو جه مسهری ئەم دیالکتیکه دا (وردیله / قه به) هه لوتیستی مرۆف به رامبهر زۆر له دیارده و رووداوه کانی ژبان له رووی بیر و سۆز و دهروون و کۆمه لایه تیبیه وه گه لاله ده بیته، مرۆف ههر له مندالییه وه شته قه به و ورده کان سه رنجی راده کیشن و ده بنه هۆی دروستبوونی دید و هه لوتیستی جیا جیا به رامبهریان له نیوان (قین / خو شه ویستی)، و (سه له مینه وه / هۆگربو نیان) دا، لای ههر که سیک یان کۆمه لیک چه ند شتیکی ورد و قه به خو شه ویست و پیرۆز ده بن و چه ند شتیکی ورد و قه به ی دی به پیچه وانوه.

هه رچه نده پانتایی ئەم لیکۆلینه وه به مه دانی دیدی جوانییه به لام له راستیدا ئەم دیده - ئەگه ر دیدی تاکه که سیش بیته - په یوه نده به جۆری په رووده بوونی مرۆف و هه لوتیستی کۆمه له وه، ئەوه ی گرنکه له م بازنه یه دا زیاتر سۆز و بییری مرۆف - به تایبه تی کۆمه له ناشارستانییه کاند - به ره و بایه خدان به شته قه به کان ده چیته، جا هۆی ئەم دیارده یه بگه ریته وه بۆ ئەو هیزه گه وره یه ی که زۆر جار شته قه به کان هه یانه، یان بۆ په رووده ی کۆمه لایه تی، که مندال و نه وه کانی کۆمه ل له سه ر هه لوتیستییک راده هیتنن شته گچکه کان زۆر جار فه رامۆش بکه ن، ههر ئەم هه لوتیسته یه بووه به هۆی دروستکردنی چه ند هه له یه ک له دهروون و ژبانی که سایه تی و کۆمه لایه تیه دا، زۆر جار به هره داران له بواره جیا جیاکاندا فه رامۆش کراون، یان به لایه نی که مه وه ناویری ته و اوایان لێ نه دراوه ته وه، ته نیا له بهر ئەوه ی به قه باره گه وره نه بوون، ههر له بهر ئەمه یه له په ندی پیشینانی ههر نه ته وه به کدا، که زاده ی ئەزمونی ژبانی کۆمه لایه تیبیه، چه ند په ندیک ده بیسترتین که سکا لا له م هه له کۆمه لایه تیبیه ده که ن، وه ک (زلی بی حونه ر) و (لبیره ش بچوکه) و (ههر ده وه نه و ده بیته به دار) و لای عه ره بیش (طول طول النخلة، عقل عقل الصخلة)...

لا په ره کانی میژوو هه له ی ئەم دیده زیاتر ئەسه لمینن که توانا و به هره به ته نیا بۆ که سانی قه به و مه زن ته رخان نه کراون، به لکو چه نده ها که سانی وردیله ی به قه باره بچووک به هره دار و به توانا بوون و له ژبیریدا مه زن بوون، بۆ نمونه، ئیمامی عه لی (خ.ر) و غاندی و ئینیشتاين و زۆره های تر...، رۆلی خو یان هه بووه له رووداوی ژبانی کۆمه لایه تیه دا و تا راده یه کی زۆر له گۆرینی په رووه ی میژووشدا.

هه ره ها گرنگی ئەم دیالکتیکه له چالاکي مرۆفدا به تایبه تی له بواری هونه ریدا زۆر دتیرنه، بنیاتی زۆریه ی ئەفسانه و حیکایهت و داستانه کان په نایان بر دۆته بهر هه لئولانی هیتیکی مه زن له تاکه که سیکدا یان به شتیوه یه کی نامه عقول بوونه وه ریتی ههره مه زن له گه لمتک (قمقم) یک دیته ده ر، یان به پیچه وانوه ده چیته ناو قه باره یه کی زۆر بچوکه وه، به پیتی چالاکي ئەندیشه و ته کنیکی فه نتازی (۱).

له بواری زانستیدا هه ول و ته قه لاکان له بازنه ی ئەم دیارده یه دا ده خولینه وه بۆ بینینی شته ههره ورده کان و ده رخستنی بایه خیایان، یان بۆ به ده سه ته پتانی هیتیکی مه زن له بوونیکی گچکه دا، له م مه دانه دا ته قینه وه ئەتومییه کان بنیات تراون له سه ر ئەو به لگه زانستییه ی که قه باره یه کی گچکه ی ته ن. ده شی بیته به قه باره یه کی گه لی مه زنی وه (۲) ههر له م بازنه یه دا جیتی خو یه تی بو تریته به ته نیا شته گه وره کان کاریگه ر نین له سه ر ژبانی مرۆف، به لکو بوونه وه ره ههره گچکه کانیش وه ک به کتیریا و قایرۆس و بچووکتریش کاریگه ری ته و اوایان هه یه چ سوود بیته یا زیان.

ئهمه ده رباره ی بنه مای دیالکتیکی (وردیله یی / قه به یی) که نیوه ی پیکهاته ی ناوینیشانی لیکۆلینه وه که یه، و ده رباره ی نیوه ی دووه می که دیدی گۆران و هؤنراوه که یه له چوارچێوه ی دیالکتیکی دیاریکراودا، له م بواره دا، بهر له هه موو شت له رووی هونه ریبیه وه، وه ک ئاشکرا یه دوو جۆر شیواز به گشتی له هونه ردا درده که ون شیوازیکی ساده و ساکار، و شیوازیکی ته مومرثاوی (۳)، لیره دا ده قا و ده ق شیوازی هونه ری گۆران به گشتی، که شیوازیکی ساده و ساکاره له جۆری ئاسانی نااسان (السهل الممتنع) ه، و به تایبه تی شیوازی ساده ی ئەم هؤنراوه یه، له گه ل دیدی گۆران له بواری ئەم دیالکتیکه دا ده گونجی، له بهر ئەوه ی شیوازی ته مومرثاوی په نا ده باته بهر پیکهاته مه زنه کان بۆ بنیاتی ده قه هونه ریبیه کان له ئاستی ده نگ و وشه و زاراوه و ده سه وازه و رسته و واتادا، ئەم ئاستانه پیکهاته ی خو یان له زاواوه کانی سیحر و ئەفسانه و سرووت (طقوس) و بییری ئایینی و فه لسه فی و دیارده و رووداوه مه زن و پیرۆزه کان له هزی کۆمه لدا وه درده گرن چونکه (سیمای مه زنی - که گه وره یی

قژکالی، لیونالی، پرشنگی نیگا کال

ئهی کچه جوانه‌که‌ی سه‌ر گۆنا نه‌ختیک ئال

هه‌رچه‌نده‌ی په‌نگی (ئال) مام ناوه‌ندییه، به‌لام له‌چاو سووردا یان جگه‌ریدا کاله ~ بیجگه له‌وه‌ی په‌نگی لیو له واقیعدا هه‌ر ئه‌م په‌نگه‌یه و وه‌ک قژ په‌نگی که‌ی نییه دوای په‌نگی ئالی لیوئه‌کانی ئه‌م جوانه که مه‌یله‌و کاله، پرشنگی نیگاش کاله، واته سه‌رچاوه‌ی ئه‌م پرشنگه‌ش که چاوه کاله، گۆناش هه‌ر به‌م په‌نگه کاله جوانی خۆی ئه‌نوینتی به‌لکو زیاتریش کال ده‌بیته‌وه: سه‌ر گۆنا نه‌ختیک ئال.

ناشکرایه په‌نگ دیارده‌یه که په‌یوه‌ستی رووناکییه و له یه‌کتر جیا ناپه‌وه (٧) له‌م رووه‌وه وینه‌ی (پرشنگی نیگا کال) هه‌ردوو دیارده‌که رووناک‌ی و په‌نگ (پرشنگی / نیگا کال) به‌یه‌که‌وه گری دده‌ا و ده‌ریان ده‌خات، ئه‌م لایه‌نه زیاتر له‌کۆپله‌ی بیلبیله‌دا (کانیسه‌کی روونی به‌ر...دا ده‌بهری، دیدی جوانی لای گۆران - وه‌ک و ترا - به‌ره‌و جوانی په‌نگه کال و روونه‌کان ئه‌پوات، ده‌یه‌وینت په‌نگ هیتمن بیت، نه‌ک توخ و زه‌ق، ئه‌گه‌رچی په‌نگی تیشکی رۆژی به‌سوودیش بیت، له‌م وینه‌یه‌دا له تیشکی رۆژی توند و تیز بیزاره و به‌ره‌و رووی خه‌رمانه‌ی (تریفه‌ی مانگه‌شه‌و) مل ئه‌نیت که تیشکی کێکی هیتمن ئه‌به‌خشیت - نه‌ توخی شه‌وی نوته‌ک و نه‌ توند و تیزی تیشکی رۆژ - هه‌ر له‌به‌ر ئه‌مه‌یه (کانیسه‌کی روونی به‌ر تریفه‌ی مانگه‌شه‌و) جوانتره له شه‌پۆلی ده‌ریای بی سنووری به‌ر تیشکی رۆژ.

وینه‌ی (ئه‌ستیره‌ی به‌ریه‌یان) یش به‌تیشکی کزی هیتمنه‌وه ده‌چیته پال جوانی ئه‌م وینه‌یه:

له هه‌موو ئاسمانا ئه‌ستیره‌ی به‌ریه‌یان

ئه‌خاته دلێ من هه‌ستیکی سبی و جوان

هه‌روه‌ها ئه‌و گولانه‌ی جیگه‌یان سه‌ر چله و زه‌ق و بینه‌راون له‌به‌ر تیشکی رۆژدا:

با په‌نگیان په‌رداخت بی و جیگه‌یان سه‌ر چل بی

به‌واته‌ی خه‌لکی تر با ناویان شاگول بی

گیانی گۆران ناوه‌زین وه‌ک گوله‌ وه‌نوشه‌یه‌کی به‌ر سیبه‌ریک که ته‌نیا رووناکییه‌کی ناراسته‌وخۆی هیتمن لینی دده‌ات، و به‌دوو له‌ رۆشایی و خۆده‌رخستن، و شاراوه‌ی ژیر سیبه‌ری تووترکه:

گیانی من بز ته‌لێ وه‌نوشه‌ په‌رۆشه

که له ژیر سیبه‌ری تووترکا خامۆشه

ته‌وه‌ری دووه‌م: رستی ده‌نگ (نزم / به‌رز):

ده‌نگ به‌سته و ئاوازه و پیوه‌ریکه بز جوانی ئافره‌ت و ئاستی رۆشنییری و په‌وستی کۆمه‌لاه‌یه‌تی... ده‌نگی ئه‌م جوانه بی ناوه لیوه‌دا ده‌نگیکی ئارام و مه‌نگه، لیوه‌کانی به‌ئاسته‌م ئه‌بزیین و به‌چیه ده‌دوین دوور له شاته شات و بانگ و هه‌لا:

ئهی کچه مه‌نگه‌که‌ی به‌ده‌نگی چه‌ دوو

گه‌نده‌مووی ده‌م‌چاو مه‌چه‌ک هه‌لنه‌گرتوو

جوانی چینی ئه‌م وینه ده‌نگییه هه‌ردوو ئاستی و اتا و موسیقا ده‌گریته‌وه، هه‌ر سن ده‌سته‌واژی (مه‌نگه‌که‌ی، به‌ده‌نگی چه‌ دوو، گه‌نده‌موو) له رووی و اتا و موسیقاوه گونجاون و هارمۆنییه‌کی ساز پیکدین بز ده‌رخستنی رووی جوانی (وردیله‌یی) ئه‌م کیزه، بیجگه له جوانی چینی ئه‌م دوو ئاسته له رووی کیش و موسیقاوه سه‌روای دیره‌که (وو) دیسانه‌وه ده‌رژیته ئاراسته‌ی ئه‌م هارمۆنییه‌ته‌وه، له نیوه‌ی دووه‌مه‌دا چوار یان سن [له‌به‌ر ئه‌وه‌ی ده‌نگی و او له وشه‌ی (چاو) دا نمچه بزویینه (semi - vowel) بزوینی ته‌واو نییه وه‌ک سن ده‌نگه‌که‌ی دی، به‌لام له رووی که‌شی نووسینه‌وه (٨) له‌گه‌ل سنی ده‌نگه‌که‌ی تریدا یه‌ک ده‌گریته‌وه] جومگه‌ی موسیقا گونجاو (~ موو، - ده‌م و چاو، ~ گرتوو) پیکده‌هیتیت...

له‌سه‌رو ئه‌م جوانکارییه‌یه‌وه بز زیاتر ده‌رخستنی جوانی (وردیله‌یی) ئه‌م ده‌نگی سه‌روایه (~ دوو) له دوو رووه‌وه هیلکاری جوانی وینه‌که ئه‌نه‌خشیتیت له رووی و اتاوه خۆی له خۆیدا مانای ده‌نگ (دووان) ده‌به‌خشیت، و له رووی موسیقاوه بنیاتی ده‌نگی (~ وو) ی سه‌روا و جومگه‌کان ده‌نگیکی ناسک و نه‌رمن، چونکه (وو) له ده‌نگه بزوینه‌کانه، که ده‌ناسرین به‌وه‌ی بایی (هوانی) ن(٩)، کاتی و تن له ناو قورگ و ده‌مدا هیچ ئه‌ندامیک رتیبان لێ ناگریت له‌به‌ر ئه‌مه ئه‌م ده‌نگانه به‌رده‌وام و موسیقی و نه‌رم و ناسکن (١٠) ئه‌م لایه‌نه‌ش گونجاوه له‌گه‌ل (مه‌نگ، و چه‌، و گه‌نده موو) دا و جوانی و ناسکی وردیله‌یی ده‌نگ و وینه‌که چر ده‌کاته‌وه، ئه‌م وینه ده‌نگییه‌ش وردیله و هیتمن و ئارامه و له‌سه‌ر یه‌ک رست له‌گه‌ل قژی کال و چاوی کالی ئه‌و جوانه یه‌ک ده‌گریته‌وه، هیتمای باریکی ده‌روونی ئارام ئه‌نوین له‌گه‌ل نازیکی ساده‌ی بی مه‌کری گونجاو له‌گه‌ل ساکاری بی ئارایشتی ئه‌و جوانه، له روواله‌ت و جلویه‌رگیدا:

گه‌نده‌مووی ده‌م و چاو، مه‌چه‌ک هه‌لنه‌گرتوو

.....

ئهی به‌رگی ساکارت دلگیر تر له هی بووک

هاوتا له گه له چپه يه له هزار و يهك نه غمه و ناوازدا پله ي دنگي كاميان نرمتره
نه ويان له ديدى گوراندا شيرينتره:

له ته ختيك هه لده ستي هه زار و يهك نه غمه

نه ويان شيرينتره دپته گويم زور نرمه

نهم وينه يهش جهخت له سهر نارامي و ناسكي (ورديله بي) دنگ دهكات له سهر
رستي دنگ تيكه له به كويله ي (كانيه كي رووني بهر تريفه مانگه شه و...) ده بيت، كه
دوو دنگي نرم و بهر ز بهر اوورد دهكات، جوئله ي ناوي كانيه كه كه دنگيكي نرمه -
نه گهر خورهش بيت - له چاو شلپ و هووري شه پولي دهر ياي بي سنوردا:

كانيه كي رووني بهر تريفه ي مانگه شه و

له بنييا بلهرزي مرواربي زيخ و چه و

جوانتره له لاي من له دهر ياي بي سنور

شه پولي باته بهر تيشكي روز شلپ و هوور

تهوهر ي سنيهم: رستي چه نديتي (كه م/ زور):

نهم ديالكتيكيه ههر له سهر تاوه له ناونيشاني هوتراوه كه دا خوي حه شار داوه
(جواني بي ناو) واته ته نيا جواني كه، و زياتر نهم تاكيه توخ ده بيته وه بهوشه ي (بي
ناو) كه نه و تاكه جوانه بي ناو و نه ناسراوه، نهم نه ناسينه له بازنه ي كومه لايه تيدا
زياتر نه و جوانه بچوك دهكات وه، هه روه ها نهم لايه نه تاكه ناشكرايه له سهر جه م نه و
بانگ كردن (نداء) انه دا كه ده ستيكهر ي ديره شيعره كانن:

قز كالي...

نهي كچه جوانه كه ي...

نهي نه ندام ورديله ي...

نهي بهرگي ساكارت...

هه تا نهم تاكيه (كه مييه) ده چيته وينه يه كي بهر اوورده وه له گه له پولي جوانان (زور) دا
له كويله ي:

نهي كچه كاله كه جواني تر با زور ين

له باخچه ي به هارا گولباخي بهر خور ين

با ره نغيان په رداخت بي و جيگه يان سه رچل بي

به واته ي خه لكي تر با ناويان شاگول بي

گياني من بو ته لي وه نه وشه په رو شه

كه له ژير سي بهري توو تر كا خاموشه

زوري جوانان سهرنج راکيش نييه، ته نيا جواني جواني نه و چله وه نه وشه بي ناويه
كه له ژير سي بهر دا فه راموش كراوه و له وان هيه كه س نه بيبيني و بايه خي بي نه دات...
شان به شاني نهم چله وه نه وشه يه، تاكه نه ستيه يه كي بهر يه يان كه كز كز نه سووت، له
ناو هه موو تاسماني پر نه ستيه ي دره وشاوه دا، جوولينه ي هه ست و به خشه ي سوو و
ياديكي سپي و جوانه به دلي گوران:

له هه موو تاسمانا نه ستيه ي بهر يه يان

نه خاته دلي من هه ستيكي سپي و جوان

دوا به دواي تاكه نه ستيه ي لاوازي بهر يه يان تاكه دنگيكي نرم و هيواش له ناو
هه زار و يهك دهنگدا له هه موويان به ناوازتره:

(له ته ختيك هه لده ستي هه زار و يهك نه غمه

نه ويان شيرينتره دپته گويم زور نرمه)

بيجگه له جواني وينه ي نه و تاكه كانيه كه ناويكي كه مي هه يه له چاو زوري ناوي
دهر ياي بي سنوري بي بندا.

تهوهر ي چوارم: رستي پواله ت و پايه (ساكار/ پاراوه و پايه دار):

نهم دوانه يه زياتر هه لقولاوي بارودوخي كومه لايه تي و نابوريه، و بوته هو ي
پيكيه ياني چه ند چينيكي جيا جيا له كومه لدا يان بهر ز و نرمي له نيوان نه نداماني
كومه لدا، چه ند پيوه ي جيا جيا دروست بووه له ديدى كومه لدا بو هه لسه نگاندي تاكه
كه س و توپزه كاني كومه ل يان نه ته وه جياوازه كان، به پي بيوچوننيكي ره كه زايله تي، يان
به پي لاوازي و به هيزي، و بي ده سه لاتي و ده سه لاتداری، ده وله مه ندي و هه ژاري...
هتند... بيگومان نهم پيوه رانه هه رچه نده زاده ي بيرو ناشارستانين، به لام هه تا ئيستا
كاربگه ريان كه م تا زور هه يه له لاي نه ندام و توپزه كاني كومه ل نه گهر له نه ست (لا
شعور) يشان دابيت، له هه لسوكه وتياندا دهر ده كه ويت و پياده ده كريت له زور رووي
كومه لايه تيبه وه.

ليره دا ديدى گوران ده يه ويت هه وساري نهم بوچوون و پيوه ره كه وهك ياسايه كي
كومه لايه تي لي هاتووه بيچر يت و ديد و بوچوننيكي تايه ت به خودي خوي بي نيسته
كايه وه، نه و وشه و ده سته واژانه ي واتاي (خود) ده به خشن له ده كه دا (من پيوارم،

ههرحهنده شاعیر هوشیاره و دهزانیت ئهم دوو کاته (کاتی جوانی بێ ناو / کاتی خودی شاعیر) دوو کاتی بهیهک نهگهیهشتوون، ئینجا له دوو کۆپلهی هۆنراوهکهدا دهکهوینته دلخۆشی دانهوی خۆی، له وینهیهکی پارادا له نیوان دهریهست بوون و نهبوون و شپهزه بووندا:

**دهریهست نیم پێوارم، دهریهست نیم پهوتهنیم
ئهزانی شپهزه و دهریهستی ئیجگار چیم**

له یهک کات و وینهدا ململانیی دهریهست بوون و نهبوون کۆ دهیهستهوه، ململانیی ئهم دوو کاته بێ زالبوونی لایه نیکیان ئهمیتیتیهوه، لهم وینهیهدا دوو جار (دهریهست نیم، دهریهست نیم) بهرامبهه وشه (شپهزه و دهریهست) دیت بهشپهوهیهکی هاوسهنگ که ههردوو هیهزهکه وهک یهک دهمیننهوه له هزی شاعیردا و بهردهوامی ددهن بهپارایی و خهمی شاعیر، هههله بهر ئهمهیه شاعیر دهیهووت خۆی لهم خهم و ئازاره زرگار بکات و له کاریگههه ئهم جوانه بێ ناوه دهریازیت، بهلام وای پیدهچی نه توانیت له بهر ئهمه له دوا وینهی دهقهکهدا دووباره دهگهیهستهوه بۆ ههولدانای درێژکردنهوهی ئهم کاته پهوتهنیهی بۆ کاتی خودی نهپراوه بهلام ئهم جاره (ئێستای راگوزهر) بۆ داهاتووی خودی شاعیر درێژ دهیهستهوه، بهنهخش بوونی یادگاری ئهم جوانه له یادی شاعیردا، بهئاخیکی قوولهوه له یهک کاتدا کهشی هۆنراوهکه و جوانی بێ ناویش بهجێ دههێلێت:

**ئهزانی شپهزه و دهریهستی ئیجگار چیم
هی ئهوهی نیگارێک له یادم کیشراوه
شۆخیکی نایابه بهلام ناخ بێ ناوه**

ئهوێ سهرنج راکیشه لهم کۆپلهیهدا، کۆتایی هاتنی دهقهکهیه بهوشهه سهرهتای ناوینشانی هۆنراوهکه (بێ ناو) که کاتیکی خولاهوی بازنهیی دروست دهکات بهم گهراوهیه بۆ خالی سهرهتا، لهم رووهوه مانهوهی ئهم کیژه جوانه له سهرهتاوه تا کۆتایی وهک خۆی بهبێ ناوی (نهناسراوی) زیاتر ئهم دیالیکتیکه له نیوان کاتی ئهم جوانه و کاتی خودی شاعیردا قوول دهکاتهوه. که دوو کاتی پچراون و هیمایه بۆ پچرانی کاتی شاعیر لهسهر دهریا و غهیبی له کاتی کانی (نیشتمان)، له ههمان کاتدا ئامازهیه بۆ کاتی خود لهم غوربهتهدا که ئاسانهکاته(١١) و کاتیکی شپهزه و ناتارامه (ناخ).

ب- رستی جووله (هتواش / توند)

کردار ههروهکوکات له ئامیزه، جوولهش دهگریتته خۆی، ئهو کردارانیه بهزهقی

جوولهیان تیدایه و دهکهونه رستی دیالیکتیکی (هتواش / توند) هوه، له کۆپلهکانی ئهم هۆنراوهیهدا دهتوانیت بهروونی له کۆپلهی بیلبلهدا ببینین، له ره و لهزهی مرواری زیخ و چهوی بن ئاوی کانی بهر تریفهه مانگهشه و جوولهیهکی هتواش و لهسهرخۆیه بهرامبهه جوولهی شهپۆلی سهخت و توندرووی دهریا که له توند و تیبیدا دهیکاته شلپ و هوو:

**کانیهکی روونی بهر تریفهه مانگهشه و
له بنیا بلهرزێ مرواریی زیخ و چهو
جوانتیره له لای من له دهریای بێ سنوور
شهپۆلی باته بهر تیشکی رۆژ شلپ و هوو**

ئهو پرسیاره لێرهدا سهه ههلهدهات، بۆچی دیدی جوانی گۆران شهیدای ئهم جووله نهم و لهسهرخۆیهیه!؟

وهک ئاشکرايه نهک لهم وینهیهدا بهلکو له سهرحهم وینهکاندا، له ههموو ئهو کردار و جوولانهی له بکههه رووداوی دیمهنهکان دههشیتتهوه یان ئهو پهگهزانهی جووله دهیانگریتتهوه، دیدی جوانی شاعیر بهرامبهه جوولهی ئارام و ناسک دهبویت، گیان شهیدای تهلی و نهوشهه خامۆش (ئارام) ه نهک بزێو، رۆح شهیدای تروسکهی ئهستیرهه بهربهیانه، گوێ شهیدای نزمترین نهغمهه ههزار و یهک نهغمهیه...

وهلامی ئهم پرسیاره له لای ههمان وینهی بیلبله خۆیهتی، شاعیر لهسهه دهریاوه دهروانیتته کانی و بهراوردیان بهیهک دهکات، سل دهکاتهوه له دهریا و هۆگر و شهیدای کانیهه، لهو غوربهتهیدا ههست بهپچوکی خۆی دهکات بهرامبهه دهریا که ون بوونی خۆی تیدا دهبینی و شهپۆلی ترسناکه و راپیچی دهکات بۆ نوقم بوون و نهمان.

بهلام زیخ و چهوی بنی کانی روون مرواری و ئاوینه تریفهه مانگهشه و دهاتهوه و شاعیر خودی خۆی تیدا دهبینی.

کات و شوین لهسهه دهریا ئاسانه شوین و کاتن، ئاسانه کات کورت یان درێژ بیت ئارام نییه، ههروهها ئاسانه شوین ههگیز لانه نییه و ئارامی تیدا نییه. هههله بهر ئهمهیه شاعیری دووره ولات تامهزرۆی درێژ بوونهوهی ئهو تهمهنه رابردووهیه که غوربهت لێ پچریوه، ههروهها تامهزرۆی گهراوهیه بۆ باوهشی نیشتیمان و ئهو لایهنهه هۆگریان بووه...

تهوره ي شهشه: رستي (ورديله / قه به):

نه گهر بکريت ديدی هونراوه که چي بکريتته وه له وشه يه کی بيليله دا - وهک له وينه ي
کانبيه کی... دا چي بۆته وه - ليره دا وشه ي (ورديله) له وينه ي:

نه ي نه ندام **ورديله ي** نه رمۆله ي ئيسک سووک
نه ي بهرگی ساکارت دلگيرتر له هي بوک

دا، ده بيته بيليله ي ده قي هونراوه که به گشتي و رستي نه م تهوره ديه ش به تاييه تي له م
وشه يه دا کو ده بيه ته وه، (ورديله) ده بيه ته چه قتيک هم مو وينه کان که له سه رجهمي
تهوره کاندان باسيان کراوه پييدا تيپه ر ده بن يان ليويه درده چن و بۆ ده گه رتيه وه.

رهنگه کاله کان، و دهنگه زمه کان، و روالته ساکاره کان و تاکه (که مه) شته کان، و
جووله هيو شه کان سهراپا هم مو ورديله ن، له گيان و دل و گوئ و چاودا، دلگيرتر و
کاربگه رتر و رۆشنتر و سپيتر و شيرينتر و جوانترن له چاو شته توخ و بهرز و زور و
ناودار و توند و تيز و قه به و مه زنه کاندان.

نه وه ي سه رنج راکيشه له م وشه بيليله يه دا (ورديله) شيوه ي بچووک کراوه ي (ورد) ه
که خو ي له خو يدا مانا ي گچکه يي ده گه يه ني ت، به لام نه م شيوه بچووک کراوه يه ههروهک
مانا ي (وردتر) نه به خشيت له هه مان کاندان و اتا ي جواني زياتر ده به خشيت که وشه ي
(ورد) نايه خشيت (۱۲).

له گه ل نه وه ي شاعير له به راورد کردني شته ورديله ييه کان له گه ل قه به کاندان چه ند
وشه يه کی (تفصيل) به کار دينيت وهک (دلگيرتر، شيرينتر، جوانتر...) له بهرژه وندي
شته ورده کان، له وينه شيعريه کانيشدا زياتر تاي ورديله يي زاله به سه ر قه به ييدا، له م
بواره دا نه گهر سه رنج بدرت له بنياتي سهراپا وينه شيعريه کان، نه و زاراوانه ي
راسته وخو و ناراسته وخو له بازنه ي واتا ي ورديله ييدا ده خولينه وه وهک (قز کال، ليو
نال، نيگا کال، نهختيک نال، مهنگه که ي، چه دوو، گهنده موو، نه ندام ورديله ي،
نه رمۆله، ئيسک سووک، ساکار، سه ريبي، رهوته ني، ده ست و په نج، کاله که، ته لن
وه نه وشه، ژير، سييه ر، خاموش، نه ستيره ي بهر يه يان، زور زمه، کاني، روون، تريفه ي
مانگه شه و، بن، بله رزي، مرواري، زيخ و چه و، ريبوار، رهوته ني، ناياب، بي ناو...)
ده بنه پيکهنه ي بنياتي سه ر و ژيري وينه کان، سهراپا به سييه ر و واتا ي خو يان دا يان
ده پو شن و زال ده بن به سه ر شته قه به و مه زنه کاندان، و اتا و هيما و ئيحا ي ورديله ي نه و
ويتانه راده کيشن و له بازنه ي جواني ي ورديله ييدا کو يان ده که نه وه.

نه م ديالتيکتيکه (ورديله ي / قه به يي) په ته نيا له ناستي وشه و زاراوه و دهسته واژه

و وينه و ئيحا ندان ناوه ستني که له م تهوره ديه و سه رجهمي تهوره کاني نه م
ليکولينه وه يه دا شيکراونه ته وه، به لکو له رووي هونه ري وينه گرتني سيناريو يان
سينه ماييشه وه، کو يله کاني نه م هونراوه يه نه م ديالتيکتيکه يان تييدا ده رده که ويت،
هه ندئ سيماي وينه ي شيعري که بابه تيکي نه خسه کيشراوه له گه ل گرتنه ي (۱۳)
سينه مايي (اللقطة السينمائية) دا يهک ده گرنه وه (۱۴).

دووانه ي (ورديله ي و قه به يي) له بواري گرتنه دا له روالته تي گرتنه ي نزیک (اللقطة
القريبة) که گرتنه يه کی بچووک، له گه ل گرتنه ي دوور (اللقطة البعيدة) که گرتنه يه کی
گه وره يه، ده رده که ويت.

سه رده تا چاوي کاميرا (چاوي شاعير) بو نه خشاندني وينه ي جواني بي ناو
به گرتنه يه کی بچووک ده ست پيده کات (قز کالي) به دو اييدا ده گواز رتيه وه بو گرتنه يه کی
گچکه تر (ليو نالي) بو گرتنه يه کی بچووکتر (پرشنگي نيگا کال) له م گرتنه بچووکانه وه
چاوي کاميرا ده گويز رتيه وه و دوور ده که ويتنه وه بو گرتنه يه کی گه وره (دوور) يان کو ي
زنجيره ي گرتنه بچووکه کان گرتنه يه کی گه وره دروست ده که ن (۱۵)، ته واوي بالا ي کيژي
جواني بي ناو درده خات (نه ي کچه جوانه که ي...) و به خيژايي کاميرا نزیک ده بيه ته وه و
گرتنه يه کی زور نزیک / بچووک (سه رگو نا نهختيک نال).

به م جوړه نه و گرتنه ي تاييه تن به ده رخستني جواني نه م کيژه بي ناوه، له نيوان
گرتنه ي گه وره و بچووکدا دابه ش ده بن، چاوي کاميرا له نيوانياندا ده جو ليت له مه وه بو
نه و، به م شيوه يه له گرتنه يه کی گه وره وه (نه ي کچه مه نگه که ي) بو دوو گرتنه ي بچووک
(گهنده مووي ده م و چاو / مه چهک هه لنه گرتوو) ديسان بو گرتنه يه کی گه وره (نه ي نه ندام
ورديله ي نه رمۆله ي ئيسک سووک) ده شي نه م گرتنه گه وره يه پيکها ته ي چه ند گرتنه يه کی
يهک به يهک نه ندامي ورديله و نه رمۆله ي نه و ئيسک سووکه بيت. له گه ل بهرگی
ساکاري جوانتر له هي بووکدا، ده بن به گرتنه يه کی گه وره بو درخستني جواني ته واوي
کاربگه ري نه و کيژه، (جواني تو وها کاري کرد له گيانم) پاشان چاوي کاميرا
ده گويز رتيه وه بو گرتنه يه کی بچووک (به و ده ست و په نجانه ت).

نه و گرتنه بچووک و گه ورا نه ي ديمه ني نه م کيژه ده خه نه روو ده بنه گرتنه يه کی بچووک له
چاو گرتنه يه کی گشتي گه وره ي کراوه ي ده ورو پيشتي نه م جوانه:

..... جواني تر با زور بن
له باخچه ي به هارا گولباخي بهر خو ر بن
با رهنگيان په رداخت بي و جيگه يان سه رچل بي

بهواتهێ خهئکی تر با ناویان شاگول بی

ئهم گرته گشتیهه کراوه به بهئاسۆیی دهچیت بۆ گرتیهکی بچووک (تهلنی وه نه وشه...)، دیسانه وه چاوی کامیتر به رهو گرتیهکی دووری گه وه ره به رفراوان دهکشیت (له هه موو ناسمانا) تا جیگیر ده بیته له سه ر گرتیهکی بچووک (ئه ستیره ی به ره بیان)، له م گرته بچوکه وه دوا ی تیکه لیبوونی دهنگ (له ته ختیگ هه لده ستی.....) چاوی کامیتر دیته وه بۆ گرتیهکی مام نا وه ندی (کانیهه کی روونی...) یان بچووک له چا و گرتیه گه وه ره ی فراوانی ده ریادا (ده ریای بی سنوور شه پۆلی با ته به ر تیشکی پۆژ شلپ و هووړ) له گو استنه وه ی چاوی کامیتر له نیوان ئهم دوو گرتیه دا (کانی) و (ده ریای)، گرتیه کی نزیک (بچووک) ده رده که ویت که (مرواریی زیخ و چه و)ه.

به م شیه وه یه گرته کان له نیوان ئهم جمو جۆله دا له گرتیه کی بچوکه وه بۆ گه وه ره یان به پیچه وان وه، ده توانریت بو تریت چه ند دیه نیگ دروست ده که ن که شوین و کات تیایاندا ده گۆرپین (١٦) تا ده گه پتیه وه بۆ کۆپله ی یه که می هۆنرا وه که، ئه وسا چاوی کامیتر له ئاستی ئهم دیه نانه ده نووقی، که چاوی ده کاته وه ئاراسته ی به ره و رو و ده روونی شاعیر خۆی ده چیت، شاعیر خۆی له دیدی خۆیدا ده بیینی و وینه ی ده گرت:

ده ره ست نیم رتیبوارم، ده ره ست نیم ره وته نیم
ئه زانی شپرز و ده ره ستی ئیجگار چیم
هی ئه وه ی نیگار تیک له یادم کی ششرا وه
شۆخیکی نایابه، به لام ئاخ بی نا وه

بۆ ده رخستنی رو وه جوانه کانی ئهم کیژه بی نا وه گرته کان له سێ ئاستدا وینه ی خۆیان ده گرن (ئه ندامه ور دیله جوانه کانی ئهم کیژه) و (وینه ی ته واوی) و (دیهنی ده ورو پشستی) که ئهم گرتانه ش به شیه وه یه کی رتیه یی (نسبی) ده توانریت به سی جۆر دا بنرین (بچووک) و (مام نا وه ندی) و (گه وه).

شایانی وته ده ریاری ئهم گرته سینه ماییانه هه ندی جار وینه کان دهنگ و جوو له یان تیه دایه (به دهنگی چه وه دوو)، (له ته ختیگ هه لده ستی هه زار و یه که نه غمه)، و (له بنیا به رزی مرواریی...) (شه پۆلی با ته به ر تیشکی پۆژ شلپ و هووړ...) ئهم لایه نه ش تا را ده یه که وینه و گرته کان نزیک ده خه نه وه له وینه و گرتیه سینه مایی که زیاتر په نا به جوو له ده بات. (١٧)

ئه نجام:

خویندنه وه ی ئهم هۆنرا وه یه له باز نه ی دیالیکتیکی دیاریکرا ودا (وردیله یی/ قه به یی)، وا ده رده خات له هه ردوو رووی پیکهاته ی زمان و واتادا، ئه و وشانه ی له خانه ی وردیله ییدا کۆده نه وه زالن به سه ر رووی هۆنرا وه که دا، هه ره ها ئه و ا تا و بیرو ئیجایانه ی وینه شیعه ریبه کان ده یبه خشن که له هه مان خانه دا ده خو لینه وه، زالن به سه ر که شی هۆنرا وه که دا، تا را ده یه کی زۆر ئهم لایه نه چه ده بیته وه ده بیته به دیار ده یه کی سه ره کی له پیکهاته ی هه موو وینه شیعه ریبه کاندایه، ته نانه ت یه که وینه زیاتر له دیالیکتیکیک له و دیالیکتیکیانه ی رستی ته وه ره کانی ئهم لیکۆلینه وه یه پیکه ده یین ده گرتیه خۆ، له م رو وه وینه کان هه رچه نه ده له شیوا زدا ساده و ساکارن، به لام له رووی چینه وه چه و تال به ندن بۆ نه خشان دنی مه به ستی هۆنرا وه که به شیه وه یه کی هونه ری و ده رخستنی دیدی جوانی شاعیر و خویندنه وه ی ئهم دیده له م جوانه بی نا وه نه ناسرا وه دا، هه ر ئهم لایه نه شه بۆته هۆی ره چا وکردنی دیار ده ی ده ست نیشانکراوی ناو نیشانی لیکۆلینه وه که، له هه مان کاتدا بۆته هۆی به کاره یینانی وینه کان زیاتر له یه که ته وه ره دا بۆ شیکردنه وه و ده رخستنی مه به ستیکی نوئی له هه ره یه کی له و به کاره یینانانه دا، له م رو وه نه که هه ر وینه یه که به لکو تاکه وشه یه که له هه ندی شویندا زیاتر له واتایه که هه لده گری له رستی ئه و وینه نه دا.

ده ریاری دیدی شاعیر بۆ جوانی ئافره ت که کیژیکی وردیله ی ئیسک سووک په سندتره له لای له کیژیکی دامه زراوی گوشتنی قه له وه هه ره وه له باره ی رواله تی رازا وه و پۆشاکه وه، کیژیکی ساده ی سروشتی بی نارایشت و رازاندنه وه جوانتره له پۆشته و په رداخی رازا وه ی ئارایشکراو، - له کاتیکدا دیدی کۆمه ل و بۆ جوانی له و سه رده مه دا - کاتی نووسینی هۆنرا وه که - به لای ئافره تی پری قه له وی قه به دا چه وه، و له رووی کۆمه لایه تیشه وه زیاتر پۆشته و په رداخ و ده و له مه ند و پایه دار و ناسرا وه په سند بو وه.

ئهم جیا بو نه وه یه له دیدی کۆمه ل له لای گۆران له هه ردوو رووی دیدی جوانی و بۆجرونی کۆمه لایه تیه وه که شارا وه یه له م دیده جوانیه دا، له و کاته دا، ئه توانریت به شۆرشیک دا بنریت و له سه ر هه ردوو رووی رتیه یی رۆمانتیکی - به تابه ته ی رۆمانتیکی شۆرشگیرانه - و ریالیزم بخوینریته وه (١٨)، سه ره ستی خود (الذات) و زالبوونی سوۆز و سه ره ستی کۆمه لایه تی تیه دا ده رده که ویت و له هه مان کاتدا ریالیزمیانه ده یه ویت له هه وساری جیاوازی چینه یه تی ده ربا ز بیت و شۆرشیک

به سه ردا بهرپا بڪات، له م ڀووهه خود و واقيع له يهڪ كاتدا به يهڪ دهگه ن بڙ پيڪه پيٽاني ٺه م ديده بڙ جواني.

بڙ گه يشتن به ڪڙوڪي ٺه م دياليتڪتيڪه و ٺه و ديده دي ديگريته خڙي وا درده ڪه و پيٽ ڪه خودي شاعير خولياي شته وريله بيبيه ڪانه و بيزاره له شته قه به و مهزنه ڪان، وهڪ به چري له ڪڙيله ي بيلبيله دا (ڪانيهه ڪي ڀووني بهر تريفه ي مانگه شهه و.....) دا درده ڪه و پيٽ، هڙي ٺه م ديدهش له سڀ ٺاستدا ڪڙ ده پيٽه وه.

۱- ٺاستي دهرووني: سڙي مرڙڻ له هه لسوڪه و تدا زياتر حهز دهڪات مامه له له گه ل شتيڪي ناسراوي وردي ديارا ڪراودا بڪات، تا هڙش و بيبي ڀرش و بلاو نه پيٽ له نيوان شته زڙر و گه وره و نه ناسراوه ڪاندا.

له م خاله دا تيبيبي دهڪريٽ له جيهاني ياري مندالاندا شته گه وره ڪان بڙ نمونه وهڪ، چيا و ڪوشڪ و ٺاميره گه وره ڪان بڙ ياري مندالان له قه باره يه ڪي بچو و ڪدا دروست دهڪريٽن هه روهه ها په يڪه ره ڪان دهن به بووڪه شووشه يه ڪي ورديله، تا له رووي دهرووني به وه مندالان زال بن به سه رياندا و ههست به بچو و ڪي و بي توانايي خڙيان نه ڪن به رامبه ر ٺه و شته مه زنانه و نه بنه ريگر له چه سپاندي خود (تحقيق الذات) يان، له هه مان ڪا تيشدا ٺه نديشه ي مندال ٺه م شته وردڪراوانه به گه وره و مه زن ده پيٽيٽ.

۲- ٺاستي فه لسه في: ديسانه وه ٺه م ٺاسته له گه ل ٺاستي دهرووني دا يهڪ دهگريته وه مرڙڻ له م ٺاسته دا سل دهڪاته وه له شته گه وره ڪان و ديارده مهزنه ڪان وا ههست دهڪات ريگرن له ويستي خود (ارادة الذات)، مرڙڻ له نيوانياندا گوم ده پيٽ، هه ٺه مه شه نه پيٽي ململاني مرڙڻ به دريڙاي ميڙو له گه ل سروشت و ديارده ڪانيدا، له م ٺاسته دا گوران ٺه سله ميٽه وه له دهرياي مه زن و شه پوڻي سه ختي به ره و نه ماني ده بات، بڙيه روو له ڪانيهه ڪي بچو و ڪ دهڪات ڪه خڙي تيڊا بيبيٽي، وهڪ له ڪڙيله ي بيلبيله دا درده ڪه و پيٽ ٺه م ڪڙيله يه ويته يه ڪي دوو ديوه له چوارچيويه يهڪ ويته دا، روويه ڪي ويته ڪه (ڪانيهه ڪي ڀووني...) بچو و ڪ ڪراوه ي رووه ڪه ي تريانه (دهرياي بي سنوور)، تيڊا دهريا بچو و ڪ بڙ ته وه بڙ ڪاني و تيشڪي رڙڙ بڙ تريفه ي مانگه شهه و، و شه پوڻ بڙ له رزه ي زيخ و چهو، گوران ليتره دا به زماني ويته يه ڪي شيعري (هڙگڙ) ٺاسا ده لپت: (ڪاتي به دل سوڙي له گه ل شته ورديله ڪاندا ده ڙيم، ٺه م ڪاره دوورم دهخاته وه له جيهاني دهروويشتم، و يارمه تيم ده دات ٺه م جيهانه له خودا بتوئيمه وه...) (۱۹)

۳- ٺاستي نه ته واپه تي: گوران ٺه م هڙ تراويه ي له نامو ي و غوربه تيڪي جه سه دي و دهرووني دا دانه، له شاري (حهيفا) ڪه له سه ر ڪه ناري دهريايه، له م ويته دوو رووه دا،

(دهريا) شوپني غوربهت و نامو يبييه (۲۰)، و (ڪاني) نيشتمان ي خڙسڪي خود و نه ته وه يه، خود هه ميه شه په يوهست و هڙگري رهگ و ريشه ي لانه ي منداليهه (۲۱)، و ٺاڙده ي مه له بند و نيشتيماني نه ته وه يبييه تي.

ٺه م سڀ ٺاسته، وهڪ هڙ، له يهڪ ڪاتدا تيڪه ل به يه ڪن و له يهڪ بازنده دا دهخولپنه وه و ههريه ڪه يان په يوهست و راڪيشه ري ٺه واني تره، له هه ر سڀ حاله ته ڪه دا شته ورديله بيبيه ڪان له سه رجه م ويته و ديجه نه ڪاندا جيهان يڪي ٺارام و پر له دلنيايي دروست دهڪن، به پيچه وانه ي شته قه به و مهزنه ڪانه وه، له سه ر ٺاستي (هڙش و بيبي و دل و دهروون) جواني و ٺارامي له (ورديله يي) دا ده پيٽيٽ.

پهراویزهکان:

- ۱- ئهروانری بۆ (جمالیات المکان: جاستون باشلار، ترجمه غالب هلسا، کتاب الاقلام (۱)، دار الجاحظ للنشر، وزارة الثقافة والاعلام - بغداد، سنة الايداع ۱۹۸۰) لا: ۱۷۷ - ههروهها بۆ (أدب الفتنازيا - مدخل الى الواقع، ت.ي - اپتر. ترجمه: صبار سعدون السعدون، دار المأمون للترجمة والنشر، بغداد ۱۹۸۹) بهگشتی.
- ۲- ئهروانری بۆ (القنبلة النيوترونية: د. محمد عبداللطيف مطلب، الموسوعة الصغيرة (۱۰۲)، منشورات دار الجاحظ - بغداد) لا: ۱۱، ههروهها بۆ (الطاقة الذرية واستخداماتها: د. خضر عبدالعباس حمزة، و. د. غسان هاشم الخطيب، منشورات منظمة الطاقة الذرية العراقية، ط ۲، ۱۹۸۹) لا: ۸۶.
- ۳- ئهروانری بۆ (قضايا في النقد الادبي: ك.ك. روثفن، ترجمه: عبدالجبار المطليبي، دار الشؤون الثقافية بغداد، آفاق عربية ط ۱ سنة ۱۹۸۹) لا: ۷۵-۱۱۱.
- ۴- قواعد النقد الادبي: لاسل أبر كرومبي، ترجمه: محمد عوض محمد، دار الشؤون الثقافية العامة، وزارة الثقافة والاعلام، العراق ط ۱ سنة ۱۹۸۶، لا: ۱۷۴.
- ۵- ديوانی گۆزان: گۆزان، كۆكردهوه و ئامادهكردن و پيشهكی و پهراویز، نووسینی: محهمه دی مهلا كهريم، چاپخانهی كۆری زانیاری عیراق، بغداد ۱۹۸۰، سهرجهمی دهقی هۆنراوهكه كهوتۆته لا (۴۵ - ۴۶) هوه.
- ۶- بۆ نمونه وهك ئهم وینانه:

كام رهشی نهگات به رهشی چاوی
برژانگی، برۆی، ئهگرجهی خاوی
(گۆزان: ۱۰)

کوانی زولفی رهش
کولمی ئال و گهش
(گۆزان: ۱۳)

- ۷- ئهروانری بۆ (سايكولوجية ادراك اللون والشكل: قاسم حسين صالح، وزارة الثقافة والاعلام، الجمهورية العراقية، دار الرشيد للنشر ۱۹۸۲: لا: ۲۷).

- ۸- كهشی نووسين رووی پهيوهندی جوۆری نووسين و دهق دهردهخات، ئهروانری بۆ (البنوية وعلم الاشارة: ترنس هوکز: ترجمه، مجيد الماشطة، بغداد ط: ۱۹۸۶، لا ۱۲۴).
- ۹- ئهروانری بۆ (كتاب العين: خليل بن احمد الفراهيدي: تحقيق د. مهدي المخزومي و. د. ابراهيم السامرائي: دار الرشيد ۱۹۸۰: لا: ۵۷ - ۵۸).
- ۱۰- ئهروانری بۆ (في الاصوات اللغوية - دراسة في اصوات المد في اللغة العربية، د. غالب فاضل المطليبي، وزارة الثقافة والاعلام، سنة ۱۹۸۴ لا: ۲۵، ۸۸، ۹۰).
- ۱۱- ئاسانه شوپين و كات ئه و شوپين و كاته به خود تيبايندا ئاوارام و پارايه. بۆ سوود وهرگرتن ئهروانری بۆ (الفضاء الروائي في الغربية (الاطار والدلالة): محمد منيب البوريمي، دار النشر المغربية - دار البضاء ۱۹۸۴) به شيوههكی گشتی.
- ۱۲- ئهوهی سهرنج راكيشتره دهربارهی بهخشيني مانای جوانی زياتر لهم شيوهه بچووكراوهبهدا (صيغة التصغير) كه وشهی (ورديله) دهيههخشش، ئه و ليتكچوونهيه لهگهڵ زمانی لاتينييدا وشهی (Bellus) به مانای جوان له (Benulus) وهرگيراوه كه شيوههكی بچووكراوهی پشت گوئی خراوی (Bonus) ه به مانای باش (القضايا في النقد الادبي ك.ك. روثفن، ترجمه: عبدالجبار المطليبي، بغداد ۱۹۸۹: لا ۳۷۹).
- ۱۳- سيد فيلد پيتاسهيهكی ئاسانی گرته (اللظة) دهكات و دهليت (گرته ئهوهيه كاميرا دهبيينييت) (السيناريو: سيد فيلد: ترجمه سامي محمد، دار المأمون للترجمة والنشر، بغداد ۱۹۸۹: لا ۱۷۳).
- ۱۴- دهربارهی پهيوهندی نيوان شيعر و وينهكيشان ههر له زۆر كۆنهوه سيمونديس وتوويهتی: (شيعر وينهيهكی دوواوه، و وينه شيعريكي بچ دهنگه) (النقد الادبي الحديث: محمد غنيمي هلال، دار النهضة، مصر، القاهرة: لا: ۵۵).

ههر له مهيدانهدا هۆنراوهی ئۆپهريت نمونهيهكه بۆ دهرخستنی مانا و مهبهستی هۆنراوه له چهند وينه و ديمهني نمايشكراودا، لهم سهردهمهدا ئهم پهيوهندييه بههۆی پيشكهوتنی تهكنيكييهوه زياتر دهركهوتوه، نهك ههر گۆزانی ئۆپهريت بهلكو زۆر هۆنراوهی ليريكيش كه دهكرت بهگۆزانی لهگهڵ وينه و ديمهني گونجاو لهگهڵ مهغزای هۆنراوهكهدا پيشكهش دهكرت، ههر لهبهر ئهمهشه ئهشی هونری

- سیناریۆ له شیعری لیریکیشدا بهدی بکرتیت و لیکۆلینهوهی لهسهه بکرتیت، وهک لیکۆلینهوه بهنرخهکهی د. ابراهیم قادر که لهسهه هۆنراوهکانی مهولهوی کردوویهتی بهناوینیشانی (سیمای سیناریۆ له شیعرهکانی مهولهوی تاوهگۆزیدا) له گۆفارا زانکۆیا دهۆک - مرۆقاییهتی ئهکادیمی، بهرگی (٢) ژماره ٦ سالی ١٩٩٩: لا: ٨٥٧(دا).
- ١٥- ئهروانری بۆ (کیف نکتب السیناریو: صلاح أبو سيف: الموسوعة الصغيرة (٩٨)، دار الجاحظ - بغداد آب ١٩٨١: لا: ٥٦).
- ١٦- ئهروانری بۆ: السیناریو: سید فیلد : ١٣٧
- ١٧- دهبارهی ئاویتهبوونی ویتنه و جوولته له سینهمادا (جیل دولوز) دهلیت (سینهما ویتنهکامان پیشان نادات و پاشان جوولتهی بۆ زیاد بکات، بهلکو ویتنهی جوولتهمان پیشان دهوات (الصورة - الحركة أو فلسفة الصورة، جیل دولوز: ترجمة: حسن عودة: وزارة الثقافة... دمشق ١٩٩٧: لا: ٧).
- ١٨- یتبازه ئهدهبیهکان لهیهک ناچرین، بهلکو ههریهکهیان زادهی یتبازی یتبش خۆیان له مهرووه ئان تیغیم دهلیت: (رۆمانسییهت خۆی له خۆیدا ههنگری تۆوی ریالیزم بوو) (المذاهب الادبية الكبرى في فرنسا فان تیغیم، ترجمة: فرید انطونیوس، منشورات عویدات، بیروت - لبنان - باریس، ط ١٦ عام ١٩٦٧ لا: ١٧٨)
- ١٩- جمالیات المكان: ١٨٩.
- ٢٠- به یتبچه وانیهی ئهه ویتنهیهوه کاتێ دهريا دهبتت بهبهشیک له خودی گۆزان، ویتنهیهکی هیمن و ئارام وهردهگریت وهک ئهه ویتنهیهی له (ههلبهستی دهروون) دایه:
- ئهه مویست دهروون بکرایهوه وهک تۆمار دههکهوتایه دنیای جوانتر له بههار دههکهوتایه مانای مهنگی دهریایی که نهمه با له رووی ئهه ئهسپایی (دیوانی گۆزان: ١٢١)
- ٢١- ئهروانری بۆ: جمالیات المكان: ٤١.

سههراوه:

- ١- أدب الفتازيا، مدخل الى الواقع، ت.ي، ابتر. ترجمة: صبار سعدون السعدون، دار المأمون للترجمة والنشر، بغداد ١٩٨٩.
- ٢- البنيوية وعلم الاشارة: ترنس هوکز: ترجمة، مجيد المشاطة، بغداد ط ١، سنة: ١٩٨٦.
- ٣- جماليات المكان: جاستون باشلار، ترجمة: غالب هلسا، كتاب الاقلام (١)، دار الجاحظ للنشر، وزارة الثقافة والاعلام، بغداد، سنة الايداع ١٩٨٠.
- ٤- ديوانی گۆزان: گۆزان، کۆکردنهوه و ئامادهکردن و یتبشهکی و پهراویز نووسینی: محهمهدی مهلا کهريم، چاپخانهی کۆری زانباری عیتراق، بغداد ١٩٨٠.
- ٥- سایکولوجية ادراك اللون والشكل: قاسم حسين صالح، وزارة الثقافة والاعلام، الجمهورية العراقية، دار الرشيد للنشر ١٩٨٢.
- ٦- السیناریو: سید فیلد: ترجمة سامي محمد، دار المأمون للترجمة والنشر، بغداد ١٩٨٩.
- ٧- سیناریۆ له شیعرهکانی مهولهوی تاوهگۆزیدا: د. ابراهیم قادر محمد (گۆفارا زانکۆیا دهۆک، مرۆقاییهتی، ئهکادیمی، بهرگی (٢) ژماره (٦) سالی ١٩٩٩.
- ٨- الصورة، الحركة أو فلسفة الصورة، جیل دولوز: ترجمة حسن عودة: وزارة الثقافة، دمشق ١٩٩٧.
- ٩- الطاقة الذرية واستخداماتها: د. خضر عبدالعباس حمزة، و د. غسان هاشم الخطيب، منشورات منظمة الطاقة الذرية العراقية، ط ٢، ١٩٨٩.
- ١٠- الفضاء الروائي في الغربية (الاطار والنسق والدلالة): محمد منيب البوريمي، دار النشر المغربية، دار البيضاء ١٩٨٤.
- ١١- في الاصوات اللغوية، دراسة في اصوات المد في اللغة العربية، د. غالب فاضل المطليبي، وزارة الثقافة والاعلام، سنة ١٩٨٤.
- ١٢- قضايا في النقد الادبي: ك.ك. روثن، ترجمة عبدالجبار المطليبي، دار الشؤون الثقافية بغداد، آفاق عربية ط ١ سنة ١٩٨٩.
- ١٣- القنبلة النيوترونية: د. محمد عبداللطيف مطلب، الموسوعة الصغيرة (١٠٢)، منشورات دار الجاحظ، بغداد ١٩٨١.
- ١٤- قواعد النقد الادبي: لاسل أبر كرومبي، ترجمة: محمد عوض محمد، دار الشؤون الثقافية العامة، وزارة الثقافة والاعلام، العراق ط ١ سنة ١٩٨٦.

- ۱۵- كتاب العين: خليل بن احمد الفراهيدي: تحقيق د. مهدي المخزومي و د. ابراهيم السامرائي: دار الرشيد ۱۹۸۰.
- ۱۶- كيف نكتب السيناريو: صلاح ابو سيف: الموسوعة الصغيرة (۹۸)، دار الجاحظ، بغداد آب ۱۹۸۱.
- ۱۷- المذاهب الادبية الكبرى في فرنسا فان تيغيم، ترجمة: فريد انطونيوس، منشورات عويدات، بيروت، لبنان، باريس، ط ۱ عام ۱۹۶۷.
- ۱۸- النقد الادبي الحديث: محمد غنيمي هلال، دار النهضة، مصر، القاهرة، بدون تاريخ.

جوانى بى ناو

قژ کالى، ليو نالى، پيشنگى نيگا کال،
 نهى کچه جوانه کهى سهر گونا نهختيک نال!
 نهى کچه مهنگه کهى بهدهنگى چپه دوو،
 گهنده مووى دهم و چاو مهچک هه لئه گرتوو...
 نهى نه ندام ورديله، نه رمؤله، نيسک سووک،
 نهى بهرگى ساکارت دلگيرتر له هيبى بووک!
 راسته من ريبوارم سه ريپيى نه پروانم،
 بهلام وا جوانيى تو کاري کرد له گيانم،
 نه لتي، نهک ههر نيسستا، عومريکى دريژه
 بهو دست و په نجانهت برينم ساپريژه!...
 نهى کچه کاله که! جوانى تر با زور بن،
 له باغچه ي به هارا گولباخي بهر خور بن،
 با رهنگيان په رداخت بين و جيگه يان سه رچل بين،
 بهواته ي خه لکى تر با ناويان شاگول بين،
 گيانى من بو ته لى وه نه وشه په رؤشه،
 که له ژير سي بهرى تووترکا خاموشه!
 له هه موو ناسمانا نه ستيره ي بهر به يان!
 نه خاته دلى من هه ستىکى سپى و جوان!
 له تهختيک هه لده ستى هه زار و يهک نه غمه:
 نه وه يان شيرينتره ديتسه گويم زور نزمه!
 کانيه کى پرونى بهر تريفه ي مانگه شهو:
 له بنييا بله رزى مرواريدى زيخ و چهو،
 جوانتره له لاي من له دهرياي بى سنوور
 شه پولى باته بهر تيشكى رؤژ شلپ و هوور!
 قژ کالى، ليو نالى، پيشنگى نيگا کال،
 نهى کچه جوانه کهى سهر گونا نهختيک نال!
 دهريه ست نيم ريبوارم، دهريه ست نيم ره وته نيم
 نه زانى شپريزه و دهريه ستى ئيجگار چيم؟

هیی ئه‌وه‌ی نیگار‌تیک له یادم کیشراوه، (۱)
شوخ‌تیک‌ی نایابه، به‌لام ناخ، بی ناوه!...

(۱) نیگار: رهم، صورت

خولگه‌ی دووهه‌م:

**من و تو له نیوان بوون و هه‌بووندا
له دیوانی پۆزان ئه‌روا و تو هه‌ر خوشه‌ویستی منی
فه‌ره‌یدون عه‌بدول به‌رزنجیدا**

پیشه‌کی:

ئه‌و بابه‌ته‌ی ئه‌م لی‌کۆلینه‌وه ره‌خنه‌یییه ئه‌یگر‌تته خو‌ی بابه‌تیک‌ی فه‌لسه‌فی ئامیزه به‌لام فه‌لسه‌فه‌یه‌کی هونه‌رییه و بیرو‌را فه‌لسه‌فییه‌کان له ده‌ره‌وه‌ی ده‌ق ناخواز‌ت به‌ل‌کو له ده‌قه‌کان ده‌ریان ئه‌ه‌یتت، وشه و ده‌سته‌واژه و وینه‌ی شی‌عری و اتا‌کانی فه‌ره‌ه‌نگی شی‌عری دیوانه‌که ده‌ینیتته گۆ بۆ مه‌به‌ستی سه‌ره‌کی لی‌کۆلینه‌وه‌که، که دی‌الی‌کتیک‌ی (من و تو)یه، له هه‌مان کاتدا ئه‌م دی‌الی‌کتیک‌ه‌ خو‌ی له خو‌یدا دیارده‌یه‌کی زه‌ق و سه‌رنج پاک‌تیشه له سه‌ره‌می هۆنراوه‌کاندا، و گر‌نگی ئه‌م دیارده‌یه‌ش زیاتر تو‌خ ئه‌بیتته‌وه کاتێ که دوو بی‌ری فه‌لسه‌فی دی‌الی‌کتیک‌ی تیکه‌ل به‌یه‌ک، (بوون/ هه‌بوون) ئه‌گر‌تته‌وه خو‌ی. بۆ گه‌یشتن به‌مه‌به‌ستی دیار‌یکراو، چاپته‌ره‌کانی ئه‌م لی‌کۆلینه‌وه‌یه ده‌قه شی‌عرییه‌کان له ناوه‌وه شی ئه‌که‌نه‌وه به‌پیتی نه‌خشه‌یه‌ک که له پینج به‌ش دار‌پێژراوه:

۱- ده‌روازه و که‌شی نووسین.

۲- (من و تو) و بوون/ هه‌بوون.

۳- گۆراو/ نه‌گۆر.

۴- جولاو/ وه‌ستاو.

۵- کات و شوپین.

به‌شی یه‌که‌م (ده‌روازه و که‌شی نووسین) له به‌رگی دیوانه‌که‌وه ده‌ست پێده‌کات و ئه‌و هیتمایانه‌ی که په‌یوه‌ندیان به‌دیارد‌ه‌ی سه‌ره‌کی (من/ تو) وه هه‌یه ئه‌خاته روو به‌پیتی بۆ‌چوون‌تیک که به‌رگ و ناو‌نیشان‌ی دیوانه‌که په‌یوه‌ستی ناوه‌رۆکن و دی‌الی‌کتیک‌ی سه‌ره‌تا و کۆتایی پیک ئه‌هیتن، به‌رگ ده‌روازه‌یه بۆ ناوه‌وه و له هه‌مان کاتدا له ناوه‌وه‌ی دیوانه‌که وه‌رگیراوه و هیتلی بۆ کیشراوه. ئه‌م تیهه‌ل‌کیشکردنه‌ش له نیوان به‌رگ و ناو‌نیشان و ناوه‌رۆکدا له پیناوی مه‌به‌ستی سه‌ره‌کی لی‌کۆلینه‌وه‌که‌دایه و

بڼه مایه که بۆ سه رجه مى به شهکان.

بهشى دووهم (بوون/ هه بوون) چوار ناست نه بهستیت بهیه که وه و پله به پله ههنگاو نه گوژیتنه وه بۆ قوولایی لاینه فهلسه فییه که، له م بواره دا بۆ زیاتر کشان بۆ قوولایی کرۆکی باسه که، هه ر سڻ به شه که ی تر له م به شه (بوون/ هه بوون) له دایک نه بن. بهشى سیه هم لایه نی گوژاو و نه گوژ له (من/ تو) دا ده رنه خات و بهشى چواره م په رده له سه ر (جولا و وه ستاو) له (من/ تو) لا نه دات و نه وه ش له یاد نه کریت که کرداره کان رۆلکی ته واو نه ببین له م روو ه دا، هه ر نه مه شه په یوه ندی نیوان بهشى چواره م و بهشى پیته جم (کات و شوپن) خه ست نه کاته وه، هه مپشه کردار په یوه سته به کاته وه و کاتیش له باوه شی (شوپن) دا خۆی نه ببینته وه و لیتی ناچریت.

دوا به دوا ی نه م پیته جم به شه سه ره نجامیک کو تایی به لی کۆلینه وه که نه هینیت به مه به سستی خه ست کردنه وه ی بۆ چوونه کان و رۆشن کردنه وه ی چه ند لایه نیک له لی کۆلینه وه که.

ئا واته خوازم نه م لی کۆلینه وه به هه ولدانیک بیت بۆ ترازان له و بۆ چوونه ره خه بیبانه ی که له سه ر ناستی ناسۆبی نه گیر سینه وه و له ده ره وه ی ده قه کان شه ن و که وی ره خه بی نه که ن و هیلتی قوولایی فه رامۆش نه که ن.

ده روزه و که شی نووسین (Writing Space) (۱)

نه گه ر په یوه ندی نیوان ناو نیشان (عنوان) و ناوه رۆکی ده قه هونه رییه کان بکه بن به یه که م ههنگاو بۆ چوونه ناو کرۆکی نه م لی کۆلینه وه به - له به ر نه وه ی زۆر جار ناو نیشان یان وینه ی به رگی په راوه هونه رییه کان له ناوه رۆکه کان یان هه لته گوژرین، وه هه ندی جاریش ده قه کان پابه ندی سه ر باسه کان و ناو نیشانه کان یان نه بن (۲)، نه وا وینه ی به رگ و ناو نیشانی نه م دیوانه (رۆژان نه روا و تو هه ر خۆشه ویستی منی) (۳) نه بن به دوو هیلتی رۆشن که ره وه ی سه ره کی بۆ نه و سه رنجه ره خه بیبانه ی نه یانه ویت بۆ تونیلی که شی ده قه کان بکشین.

- هیلتی به که م (وینه ی به رگ) : کلێشه ی به رگی دیوانه که پیکهاتوه له دوو به ش، که کو مه لنی هیتا نه گرنه خویان، به شی سه ره وه ی بریتیه به له وینه ی کیژیک که دۆش دامان و سه رسورمان له سه ر رووی نه ببیریت، وه ک به رامبه ر دوو پانیک وه ستابیت و نه زانیت سه ر بۆ کو ی به ریت، په نگه سپی زا له به سه ر سه راپا روویدا و له مه ش زیاتر نه م په نگه قژی ره شی کیژه که نه داته به ر شه پۆلی خۆی و چه ند جوگه به کی سپی له ناو تاریکی قژیدا نه کیشی، نه مه ش تا راده یه ک نه شی هیتا بیت بۆ رۆشنی و جوانی تو/

خۆشه ویست له لای خودی شاعیر یان له وانه یه ئاماژه بیت بۆ دوا کۆپله ی دیوانه که، که تو/ خۆشه ویست کچی ولاتی به فره و پرچ سپیه:

(تۆ کچی ولاتی به فری
هه ر دیتته وه و که دیتته وه
بیتگومانم
نیستا له جارن جوانتری) (۴)

هه ره ها وینه ی نه م کیژه ناته واوه و ده م و لیتی نادیاره، نه مه ش ده قاده ق گو نجاوه له گه ل بیده نگه ی تو/ خۆشه ویستدا له زۆریه ی هۆنراوه کاندای شاعیر به زۆر نه یه ویت بیهینیتته گۆ:

(بۆ بیده نگه ی
کی وه ک من خۆشی ویستی؟
بۆ بیده نگه ی
کام نهینتی له ناو دلنا حه شار نه ده ی؟) (۵)

ته خستی به رده می نه م وینه یه ناسۆبه کی سووره، ده رباره ی نه م په نگه نه توانریت ئاماژه بکریت بۆ نه و هیتا یانه ی نه م په نگه نه یبه خشن، به ر له هه موو شت نه م په نگه نیشانه ی پاکیزه بی ئافره ته، هه ره ها ئاماژه یه بۆ په نگه ی خۆر له کات ی رۆژه لاتن و ئا و بووندا که سه ره تا و کو تایی خۆشه ویستی شاعیر نه گریته خۆ وه ک کو تایی نه هاتنی خۆره لاتن و ئا و بوون خۆشه ویستی له




لاى شاعىر بى كۆتايىيە ۋە ھەردو دەرى لە خودى شاعىر داخستوۋە و لە نىوانىياندا ئەخولپتەۋە، بى لەۋەي رەنگى سوور ھىماي غىرە كردن و شۆرش بەرپاكردن نىش ئەگرىتە خۆي (۶). لەم بوارەدا ئەم رەنگە ئەبىت بەتالە بەنىك و بەشى سەرۋە و خوارۋەي وىنەكە ئەبەستىت بەيەكەۋە، ۋەك لەو دىو پەردەۋە بتكىتە خوارۋە و ھىل بەھىل ناۋى دىوان (رۆژان ئەروا و تۆ ھەر خۆشەۋىستى منى) و ناۋى شاعىر (فەرەيدون عەبدول بەرزنجى) و سالى لە چايدان (۱۹۸۳) بەرەنگى خوتىنى شۆرشگىرى ئەكىشى لە چوارچىۋەي شوورەيەكدا كە بەرەنگى رەش گەمارۆي ھەرسىكىيانى داۋە. لەگەل وشەي (شيعر) كە بەتەنھا لەنا ئەم شوورەيەدا بەرەنگى رەش كىشراۋە، ۋەك رەنگى قزى كىژ و دىۋارى ئەم شوورەيە رەشىۋشە (۷)، و شىن و زاىلەي خۆي ئەگىرپت لە چاۋەرۋانى خۆشەۋىستىكى گۆدۆ ئاسادا كە ھەرگىز ناگەپتەۋە لە ھەمان كاتدا ئەم وشەيە (شيعر) بەرامبەر پارەۋىكى نىمچەكراۋى نەخشەي شوورەكە پاۋەستاۋە و تەنھا دەنگى شيعرە بتوانىت بەم پارەۋەدا ئاۋدىو بىت و بگاتە (تۆ/ خۆشەۋىست) و وىنەي بكىشى و كەلىنى ئاۋارەبۋونى پر بكا تەۋە و بىتە برىكارى خەيالى بۆي. ھەر بەم بۆنەيەۋە (شيعر) و (تۆي خۆشەۋىست لە زۆر وىنەي ھۆنراۋەكاندا ھاۋشانى يەك ئەۋەستاق ئەين بەيەك ۋە ھەريەكيان ئەبىتە ئاۋىنەي ئەۋى تريان و (تۆ) ۋەك دوو تۆي بەرگى ئەمسەر ۋە ئەۋسەرى ھۆنراۋەيە لاي خودى شاعىر:

(تۆ ھۆنراۋەي)

ھۆنراۋە تۆي (۸)

- ھىلى دوۋەم (ناۋىشانى دىۋانەكە): لە ھەمان رۋانگەي پەيۋەندى نىۋان ناۋىشان و دەقەۋە كە لەمەۋبەر ئامازەي بۆكرا، ناۋىشانى دىۋانەكە (رۆژان ئەروا و تۆ ھەر خۆشەۋىستى منى) بىجگە لەۋەي كە ۋەرگىراۋە لە ناۋىشانى ھۆنراۋەيەك لە



ھۆنراۋەكانى ناۋ دوو تۆي دىۋانەكە خۆي ئەتوانىت چوار ئاستى سەرەكى كىشە و روۋداۋ و كرۆكى ھۆنراۋەكان لەم ناۋىشانەدا بدۆزىتەۋە «بىجگە لەۋەي شىۋەي (كەشى) نووسىنى ئەم ناۋىشانە دەقاۋدەق گونجاۋە لەگەل ئاستى گۆراۋ نەگۆردا، (رۆژان ئەروا) لەسەرەۋەيە ۋەك ئاۋى كانىيەك ئەجولتى و ئەروا (تۆ ھەر خۆشەۋىستى منى) ۋەك زىخى بن ئاۋ جىگىر نەگۆردە».

۱- لە ئاستى كەسايە تىبەكانەۋە: من/ تۆ

۲- لە ئاستى گۆراۋ نەگۆردە: رۆژان ئەروا و / تۆ ھەر...

۳- لە ئاستى كاتەۋە: رۆژان ئەروا...

۴- لە ئاستى بابەتەۋە: خۆشەۋىستى...

خۆ ئەگەر بمانەۋىت بگەپتەن بۆ ئاستى (شۋىن) لەم بوارەدا ۋەك ئاستى پىنجەم. ئەۋا ئەو شۋىنانەي لەناۋ ھۆنراۋەكاندا ھاۋتون پەيۋەستاق بەكاتى كىرەكانى ھۆنراۋەكانەۋە لە ناۋەۋە لەبەر ئەمەشە كات و شۋىن لە يەك تەۋەردە باسپان لىۋەكراۋە. ئەم ئاستانە ۋە ئەو ھىمايانەي لىيان ئەۋەشىتەۋە چەند خولگەيەك پىنك ئەھىن كە روۋداۋەكان بەدەۋرىا چەند دوۋانەيەك (ثنائىة) دروست ئەكەن، كە زۆرەيان لە ئاستى دوۋانەي (من/ تۆ)دا كە بنەماي سەرەكى سەرچەم ئەم ئاست و خولگە و دوۋانەيە، راستەۋخۆيا ناراستەۋخۆ ئەسۋورپتەۋە و پىۋەي پابەندن.

بەرلەۋەي بچىنە ناۋ قوۋلايى ئەم چوار يان پىنج ئاستەۋە كە پەيەكەر و گوشت و خوتىنى ئەم باسە لەسەريان بنىات تراۋە پىۋىستە ئاۋرپىك لە بەشىكى كەي كەشى نووسىنى دىۋانەكە بدەينەۋە.

- دوو تۆي ئەم دىۋانە (۶۳) لاپەرەي نامىلكەيى (بچۋوكى) لىن راخستوۋە و (۲۰) ھۆنراۋە نىشتەجىي ئەم نىشتمانەن، كاتى لەدايىكۋونىيان لە نىۋان سالانى ۱۹۷۷ - ۱۹۸۳ دايە، بىجگە لە پىشەكەيەك كە لە ژىر ناۋى (چەپكى سەرنج) دايە، لەگەل (چرەيەك) دۋاي تىپەرپۋونى (۶) ھۆنراۋە لە دىۋانەكە. سەرچەمى دىپرى ھۆنراۋەكان (۴۴۸) دىپرە بەشىۋەي تازە نووسراۋن، تارادەيەكى زۆر دىپرى ھۆنراۋەكان كورتن و لە دەۋرى كىشى چوار بركەيى و دوۋجاكانى (۱۲.۸) ئەخولپتەۋە. لە روۋى نووسىنەۋە تەختى سىپى (نەۋوسراۋى) لاپەرەكان زالان بەسەر رەشى نووسراۋا (۹)، ۋەكو بىيانەۋىت رۆشنايى ئاۋات بىخشن بەتارىكى چاۋەرۋانى ئەو خۆشەۋىستەي كە لە تارىكستاندا ونە لە خودى شاعىر، جا نازانين چراي ئەم پەلە سىپىيە روۋناك ئامىتە

دياردهيهڪي زهق و ٺاشڪرا له فهرهنگي شيعري هونهرمهندا(۱۹)، لهگهڙ ٺهوهشدا ٻو گهيشتن بهمههستي دياربڪراوي چاڀتهرهکان ٻوچونهکان له ٺاستي فهرهنگي شيعريدا قهتيس ناميتن و ٺهم پلهيه پهپوهسته بهپلهيهڪي ترهوه وشهکان له ٺاستي دهستهواژه و رستهکاندا خزبان ٺههيننهوه و وڻنه شيعري و سيبهري و اتا پيٽڪ ٺههينن ڪه ٺهم ٺاستهش بهرهو ٺاستيڪي قولتر شوڙ ٺههپتتهوه ڪه باره دهرووني و فهلسهفبييهڪه ٺهگرتهوه، له ميانهي ٺهم ٺاستانهي ڪه ٽيڪ ترنجاون و له يهڪتردا تواونهتوه، ٻوچووني ٺهم ليڪولنهويهه و تيروانين (رؤيه)ي شيهوه و ناوهڙڪ له يهڪ روودا ٺهخوتيتتهوه و له يهڪيان دانامالڻ، دواي ٺهوهي فهرهنگي شيعري دياردهي زهقي دوانهي (من/ تو) دروست ٺهڪات، له ههمان ڪاتدا ٺهم ديارده سهرنج راڪيشه، له ٺاستي رستهکاندا، رستهي داخوازي ٺههپتته دياردهيهڪي تر و جاروبار ٺهم رسته داخوازيانه رستهي مهرجيش ٺهگرنه خزبان(۲۰)، ٺهم دوو ٺاسته (فهرهنگ و رسته) ٽيڪهڙ بههڪ و لهسهر يهڪ هيٽل و اتا و هيماي وڻنه شيعريهڪان ٺهڪيشن و جوڙي خوڻهويستي و پهپوهندي نيوان (من/ تو) له ناخي شاعيردا دهڙههخن.

به رهوهي بچينه ناو قولايي ٺهم پهپوهندي بهشيوهيهڪي گشتي ٺهوهي يارمهتيمان ٺهدات ٻوگهيشتن بهم پهپوهنديهه و دهرخستني، شيوزي داخوازيهه له رووي رهوانبيڙيههوه ڪه ٺامازه ٻو باره دهرووني و فهلسهفبييهڪه ٺهڪات ٺهويش له بازنهي ويستي خود (ارادة الذات)دا و خود هينانهدي (تحقيق الذات)دا ٺهخولتتهوه(۲۱).

له ٽيڪهڙهي ٺهم ٺاستانهدا لهسهر بناغهي ٺهو و اتايانهي رسته داخوازيههڪان ٺهبيهخشن ٻو دياربڪردني پهپوهندي نيوان داواڪهر و داواليڪراو ڪه سهرحهم له سڀ و اتادا ڪو ٺههبنهوه:

- ۱- فهرمان، له گهروهه ٻو بچوڪ.
- ۲- ٽڪا، له بچوڪهوه ٻو گهوره.
- ۳- داوا، له نيوان دوو هاوشاندا.

ههچهنده جياڪردنهوهي ٺهم سڀ و اتايه له يهڪ - ڪاتن ڪه داوهڪهر و داواليڪراو ناگورپت - ڪاريڪي گرانه لهبهڙ ٺهوهي داواليڪراو (تو) يهڪ ڪهسه و سڀ ڪهسي پله جياواز نييه، بهلام ٺهم ٽاقه ڪهسه سڀ حالتهي جيا جيا وهڙهگرت له ههست و خودي شاعيردا، واته ههلوپتستي خود له رووي دهرونيهوه بهرامبهري ٺهگورپت جارپت ههست بهملڪهجي و جارپت ههست بهگهورههه و جارپت ههست بههاوشاني ٺهڪات بهرامبهه به (تو)، لهگهڙ ٺهم گرانيههه لهبهڙ روشنايي شيواز و وڻنه شيعريههڪاندا تا

ڀادهيهڪي ڪهم يا زور ٺهتوانرپت پهرده له رووي خوڻهويستي ههلبدرپتتهوه و سڀ جوڙ له پهپوهندي نيوان (من/ تو) دياري بڪريت:

- ۱- خوڻهويستي زايندي / سيڪسي (الحب الجنسي).
- ۲- خوڻهويستي سوزي / دهرووني (الحب العاطفي).
- ۳- خوڻهويستي بووني / ٺارايي (الحب الوجودي).

ٺهگهر ٺهم دوو پوليٽن ڪردنه، پوليٽني و اتاي داخوازي و جوڙي خوڻهويستي بههستن بهههڪهوه، ٺهوا جوڙي بهڪهم (فهرمان) و جوڙي دووههم (ٽڪا) له حالتهي جيا جيا دا ههردوو جار جار له دهوري خوڻهويستيهه سيڪسيهه ٺهسووپتتهوه و جارجارپش له دهوري دهرونيههڪه، ٺهم دوو خوڻهويستيهه بهشيوهيهڪي گشتي ٺهڪهونه بازنهي (ههپون)وه بهلام جارجارپش بهشپڪ له خوڻهويستيهه دهرونيههڪه ههڙهڪشيت ٻو ٺاستي (پون)، جوڙي سيههم (داوا) ٺهڪشي بهرهو خوڻهويستيههڪي بووني ڪه بيگومان له بازنهي (پون)دا خوڙي ٺههينتتهوه. ههروهڪ دهبارهي رسته داخوازيههڪان و ترا ڪه جياڪردنهويان ڪاريڪي گرانه، جياڪردنهوهي ٺهم سڀ جوڙ خوڻهويستيهه و پهپوهندي نيوان (من/ تو)ش ڪاريڪي گرانه لهبهڙ ٽيڪهڙ پونيان بهههڪ، له ههستي شاعيردا له يهڪ ڪاتدا يان پهپوهندي نيوان (من/ تو) خيرا ٺهگورپت له بارپتتهوه ٻو بارپتتي تر.

لهسهڙ ٺهم بهههههڪه ٺهگهر بڪهوينه شهن و ڪهو ڪردني هونراوهڪان له ههردوو لايهني (پون/ ههپون)وه:

- له ٺاستي (ههپون)دا، خودي شاعير (تو) وهڪ ڪههسهههڪ بهڪاردپتتي ٻو چيڙههڙگرتن، چ ٺهو چيڙهه سيڪسي بيت يان ويستي خودي خوڙي پي بيٺتته دي. له بواري چيڙهه سيڪسيههڪهه (تو)ي ڪههسه زياتر له (تو)ي خوڻهويستي رهسهني شاعير جيا ٺههپتتهوه، نمونهي ٺاشڪرا ٻو ٺهم بابته هونراوهي (بهيادي گورانده)يه، شان بهشاني جياپونهوهي (تو)ي رهسهني سهرحهم هونراوهڪان، (من)ي شاعير له (خود) جيا ٺههپتتهوه و لهناو ڪومهڙدا (ٺهو لوانهي لهسهڙ رپتان)دا ٺهتوتتهوه و خوڙي ون ٺهڪات:

(ٺهو لوانهي لهسهڙ رپتان)
 دلپان مشتني گوشت و خوتنه
 منيش وهڪو ٺهو لوانه